

STQARRIJA GHALL-MEDIA:**Nahsbu b'Mod Ugwali: Imniedi mill-NCPE**

Il-Kummissjoni Nazzjonali għall-Promozzjoni tal-Ugwaljanza (NCPE) qed tniedi proġett ġdid ko-finanzjat mill-UE mmirat lejn iż-żgħażaġh, professjonisti u akkademiċi. Dan il-proġett, *VS/2010/0569 Nahsbu b'Mod Ugwali*, hu ko-finanzjat mill-fondi tal-PROGRESS.

F'konferenza li fiha tnieda dan il-proġett, id-Direttur Eżekuttiv tal-NCPE Dr Romina Bartolo, elenkat l-għanijiet ta' dan il-proġett, li ewlenin fosthom hemm li jinholoq dibattitu dwar l-ugwaljanza, id-diversità u d-diskriminazzjoni multipla fi hdan setturi varji tas-soċjetà; li jxerred prattiċi tajba; jippromwovi għarfien komuni dwar l-ugwaljanza u n-non-diskriminazzjoni; u permezz ta' studji u sħarriġ jipprovdi informazzjoni li biha jkunu jistgħu jithejjew liġijiet, *policies* u pjani ta' azzjoni.


L-Uffiċjal Eżekuttiv tal-Proġetti, is-Sra Lara Bezzina, spjegat kif matul dan il-proġett iż-żgħażaġh se jkunu sensitizzati, imħarrġa u se jingħataw is-setgħa dwar suġġetti li għandhom x'jaqsmu mal-ugwaljanza, in-non-diskriminazzjoni u d-diversità permezz ta' materjal informattiv u permezz ta' seminar ta' taħriġ li matulu l-partecipanti jingħataw għarfien dwar il-qafas leġislattiv tal-ugwaljanza u kuncetti oħra tal-ugwaljanza filwaqt li se jingħataw ukoll iċ-ċans li jiġu f'kuntatt ma' vittmi ta' diskriminazzjoni. Se jkunu organizzati wirjiet artistiki, kompetizzjonijiet u kuncert tal-mużika.

Is-Sra Bezzina kompliet tispjega kif il-professjonisti u l-akkademiċi se jkunu involuti f'dan il-proġett permezz ta' simpożju dwar id-diskriminazzjoni multipla li se jlaqqa' flimkien esperti li matulu jipprezentaw kitbiet riċerkati.

VS/2010/0569 Nahsbu b'Mod Ugwali se jkun jinkludi wkoll studji kwalitattivi dwar id-diskriminazzjoni li jgħaddu minnha persuni LGBT u gruppi razzjali f'Malta fi hdan setturi differenti. Se jkun qed isir sħarriġ fost iż-żgħażaġh li janalizza l-percezzjoni, il-livell ta' għarfien u l-aċċettazzjoni tal-ugwaljanza u d-diversità kif ukoll kemm isehhu każijiet ta' diskriminazzjoni. Sħarriġ simili se jkun qed isir fost l-impjegati pubbliċi biex ikunu analizzati l-istess komponenti fl-amministrazzjoni pubblika.

Minbarra dawn l-attivitajiet imsemmija, se jinħarġu fuljetti b'taħrif u jithejjew case laws bil-għan li tingħata s-setgħa lil dawk il-professjonisti li jaħdmu ma' vittmi u ma' vittmi potenzjali.

Għal aktar informazzjoni dwar *VS/2010/0569 Nahsbu b'Mod Ugwali*, aghmel kuntatt mal-NCPE fuq 25903850 jew equality@gov.mt

It-Tlieta 12 ta' April, 2011

Dan il-proġett qed isir bl-appoġġ tal-Unjoni Ewropea Programm għal Impjiegi u Solidarjetà Soċjali - PROGRESS (2007-2013). Dan il-proġett huwa mmexxi mid-Direttorat Ġenerali għall-Impjiegi, Affarijiet Soċjali u Opportunitajiet Indaq tal-Kummissjoni Ewropea.



